

દરિદ્રનારાયણ જ્ઞાન પ્રચાર માળા :: પુ. ૬

ાંધીજીના ૧૧ મુદ્રાએ

હુંડિયામણ

[ મુદ્રા બીજી ૧ ]

જાનક : હુંગરશી ધરમશી સંપત

નં. ૧૧

પ્રસ્થાન કાર્યાલય

અમદાવાદ

બે પૈસા

૧૫૩૪૮

દેશમાં અત્યારે ચારે બાજુએ સત્યાગ્રહનો વિગ્રહ ચાલે છે. તે વિગ્રહને અંગે અનેક સ્ત્રીપુરુષોને નતનતનાં દુઃખ સહન કરવાં પડે છે. આ બધું આપણે શા માટે સહન કરીએ છીએ તે આપણે જાણીએ છીએ છતાં તે હમેશાં સ્મરણમાં રાખવું ધટે છે.

આ સત્યાગ્રહનો વિગ્રહ હિંદુસ્તાનમાં પૂર્ણસ્વરાજ સ્થાપવા માટે છે. પણ આ વિગ્રહ બીજા હિંસક વિગ્રહો જેવા નથી, એટલે તેમાં સત્યાગ્રહી વિગ્રહ કરનાર હમેશાં સામા પક્ષ સમક્ષ પોતાની આંખમાં આંધી માગણીઓ રજૂ કરે છે; અને એ રીતે પ્રતિપક્ષીને પોતાની માણસાઈ પ્રકટ કરવાની તક આપે છે. ગાંધીજીએ તે ન્યાયે સત્યાગ્રહના વિગ્રહનો પ્રારંભ કર્યો તે પહેલાં વાઈસરૉય સાહેબ આગળ હિંદુસ્તાન માટે અગિયાર માગણીઓ રજૂ કરી અને ‘ધુટણ નમાવી’ વિનંતિ કરી કે આટલું તો આપો. ગાંધીજીએ રજૂ કરેલી આ અગિયાર માગણીઓનું આપણને બરાબર જ્ઞાન હોવું જોઈએ. અમારો ધરાદો ગાંધીજીની માગણીઓના અગિયાર મુદ્દાઓનો બને તેટલી સરલ રીતે જ્યાં જ્યાં આપવાનો છે. અંગ્રેજીમાં ‘પોલિટિકલ’ ‘ઝોનલ કૉનકલ’ માં આ વિષે લેખો આપ્યા છે. ગુજરાતીમાં એ રીતે લેખો આવે તે ઇષ્ટ છે. આ કામમાં તે તે વિષયના જાણકારો અમને મદદ કરશે તો ઉપકાર માનીશું. નીચેના લેખ ગાંધીજીના બીજા મુદ્દા વિષે છે. તે આ પ્રમાણે છે: “હિંદિયામણનો દર રૂપિયાની ૧૬ પેન્સ થાય.” (નવજીવન તા. ૨, ફેબ્રુઆરી ૧૯૩૦)

તંત્રી : ‘પ્રસ્થાન’

\*

ઉપરની નોંધ અને સાથેના લેખ ‘પ્રસ્થાન’ માસિકમાં છપાયેલાં તે પ્રચારયોગ્ય લાગવાથી આ માળામાં આપવાની યોજના કરી છે. અગિયાર મુદ્દાઓને લગતા બીજા લેખો પણ આ માળામાં આપવાની ધારણા છે જ.

અ કા શ ક

સંચાલક અને પ્રકાશક : રણછોડજી કેસુરભાઈ મીસ્ત્રી : પ્રસ્થાન કાર્યાલય : અમદાવાદ : મુદ્રક : મૂળચંદભાઈ ત્રીકમલાલ પટેલ : સૂર્યપ્રકાશ પ્રિન્ટીંગ પ્રેસ : પાનકોરનાકા : અમદાવાદ

પહેલી આવૃત્તિ

આવણ, સં. ૧૯૮૬

# ગુજરાત વિદ્યાપીઠ ગ્રંથાલય

[ ગુજરાતી કૉપીરાશિદ વિભાગ ]

અનુક્રમાંક ૧૫૩૪૮ વર્ગીક

પુસ્તકનું નામ સાંદીનગર અભિયાંર મુદ્રાતી

વિષય કો : ૫૭.૨ ૪૪૨

# હિંદી ચલણ અને ૧૮ પેન્સનું હૂંડિયામણ

**હિં**દમાં અગાઉ જુદા જુદા પ્રદેશોમાં જુદા જુદા પ્રકારનું ચલણ હતું. કોઈ ભાગમાં રૂપિયાનું તો કોઈ ભાગમાં સોનાની મહોરોનું ચલણ હતું. સાથે તાંબાના સિક્કાનું ચલણ હતું. પરંતુ તેની કિંમત રૂપાના કે સોનાના સિક્કામાં ઠરાવેલી હતી. હિંદમાં રૂપિયાને મુખ્ય સિક્કા તરીકે ગણવાનું હિંદી સરકારે ૧૮૦૬ માં વિચાર્યું. અનેક મુશ્કેલીઓ દૂર કરી સને ૧૮૬૫માં એ ઠરાવ અમલમાં આવ્યો. એક રૂપિયામાં ઓછી કિંમતની ચાંદી વાપરવામાં આવે છે, પરંતુ કાયદા અનુસાર હિંદી સરકારે તેની કિંમત પૂરો એક રૂપિયો રાખેલ છે. અને ગમે તેટલી મોટી હદ સુધી એ રૂપિયાનો સિક્કો કાયદાસર ચલણ તરીકે સ્વીકારાયો છે.

## દુનિયાનું ચલણ

જગતના બીજા દેશોમાં એક જ સરખું ચલણનું ધોરણ સ્થપાયું હોત એટલે કે સોનાના સિક્કાને જ મુખ્ય ગણી, તેના ઉપર અરસપરસનો વહેવાર નિભાવાયો હોત તો દુનિયાના ચલણમાં મોટો ફેરફાર થવાનો અંભવ ઘણો ઓછો થઈ શકત. દાખલા તરીકે ઈંગ્લંડમાં સોનાના સિક્કાઓને ચલણી નાણાં તરીકે અમુક

હદ સુધી રાખવાનો રિવાજ છે, પરંતુ ચીનમાં ચાંદીનું ધોરણુ છે. એટલે પરદેશો સાથેના વેપારી સંબંધને અંગે નાણાંની આપ-લે કરવા માટે હૂંડીના વહેવાર દ્વારા દુનિયાના ચાંદીના ભાવ અને સોનાનાં નાણાં વચ્ચે સંબંધ બંધાયેલો રહ્યો છે. ચાંદી અને સોનાના ભાવોની વચ્ચે વારંવાર મોટું અંતર અને ફેરફાર થતા હોવાથી દુનિયાના દેશોના હૂંડિયામણુના ભાવોમાં પણ મોટો ફેરફાર થતો રહે છે.

### હિંદના ચલણ ઉપર અસર

હિંદ પરદેશો ખાતે ચોખ્ખા, ઘઉં, અનાજનાં ખીઆં, શણુ, ચાહ વગેરે મોટા પ્રમાણમાં કાચાં દ્રવ્યો ચઢાવે છે; અને બદલામાં કાપડ, ખાંડ, સાંચાકામ, લોહું અને કાચના પદાર્થો વગેરે મોટી રકમનો તૈયાર માલ મંગાવે છે. હૂંડીઓ દ્વારા આવક જવક માલોનાં નાણાંની આપ-લે પરદેશો સાથે હિંદ કરે છે. દેશાવરોની આંટ અને ચાંદીના ભાવોમાં થતા ફેરફારોને લીધે આ હૂંડિયામણુના ભાવો ઉપર મોટી અસર થાય છે, જેથી પોતાના દેશના સિક્કાની કિંમત અને પોતાની આંટ ટકાવી રાખવા તે તે દેશની સરકાર કાયદા બાંધી હૂંડિયામણુને સ્થિર કરવા મોટો પ્રયત્ન કરે છે. ચાંદીનો ભાવ ઘટ્યો તેને લીધે દુનિયાના બજારમાં રૂપિયાની કિંમત સોળ પેન્સ કરતાં ઓછી રહી. ૧૯૧૪ પછીનાં લડાઇનાં વરસો દરમિયાન ચાંદીનો ભાવ વધ્યો ત્યારે હિંદી સરકારે કાયદામાં ફેરફાર કરી એક રૂપિયાની સોળ પેન્સને બદલે ચોવીસ પેન્સ ભાવ ઠરાવ્યો. પાછા ચાંદીના ભાવો ઘટતાં ૧૯૨૭ માં અદાર પેન્સ ભાવ કાયદાથી કરાવવામાં આવ્યો.

### હિંદના ચલણનો ઇતિહાસ

હિંદમાં સને ૧૮૯૩ પહેલાં ચાંદીના ધોરણુ ઉપર ચલણની વ્યવસ્થા હતી. પરંતુ ચાંદીના ભાવોમાં થતા વારંવારના ફેરફારોની

સોનાના ચલણવાળા દેશોની સાથેના સંબંધને નીલાવી રાખવા હર્સલ કમિટિએ કરેલી ભલામણ મુજબ ટંકશાળામાં છૂટથી રૂપિયા પાડવાનું બંધ કરવામાં આવ્યું. આ પગલાંથી રૂપિયાની કિંમત મુઘરી ગઇ. સને ૧૮૯૮માં રૂપિયાની કિંમત સોળ પેન્સ મુઘી થઇ ગઇ. સને ૧૮૯૮માં ચલણના સવાલની ફરી તપાસ કરવા માટે ફાઉલર કમિટિ નીમવામાં આવી. એ કમિટિએ (૧) છૂટથી રૂપિયા પાડવાનું ચાલુ બંધ રાખવા સૂચવ્યું; (૨) રૂપિયાનો સોનાના ચલણવાળા દેશો સાથે મુખ્ય સંબંધ હોવાથી રૂપિયાની કિંમત સોનામાં આંકવા ઠરાવ્યું; (૩) સોનામહોરને કાયદેસર ચલણના સિક્કા તરીકે સ્વીકાર્યો; (૪) રૂપિયાની કિંમત સોળ પેન્સ સોનાની દરાવવામાં આવી. સોનામહોરની કિંમત રૂપિયા પંદર દરાવવામાં આવી; (૫) હિંદમાં રૂપિયાનું ચલણ ચાલુ રહ્યું, પરંતુ સરકાર રૂપિયાના બદલામાં હિંદમાં જ સોનું આપવા બંધાયેલ નથી; (૬) રૂપાના સિક્કામાં થતા નફાના નાણાંનું સોનું લઇ લંડનમાં રીઝર્વ રાખવું અને તેનો ઉપયોગ હૂંડિયામણ ટકાવવા માટે કરવો.

આ ભલામણો અનુસાર સોનામહોરોના સિક્કા પાડવા માટે મુંબઈની ટંકશાળામાં વ્યવસ્થા કરવાની ગોઠવણ થઇ, પરંતુ અંગ્રેજ નાણાંખાતાએ એ યોજનામાં વાંધો લીધો તેથી હિંદમાં સોનાના સિક્કા પાડવાનું બંધ રહ્યું અને સોનાનું ચલણ સ્થાપી શકાયું નહિ. આ સંબંધી હિંદી સરકારનો સ્ટેટ સેક્રેટરી સાથે ત્રણ પત્રવ્યવહાર ચાલ્યો, તેના પરિણામમાં એમ્પરલેન કમીશન સને ૧૯૧૩માં નીમાયું.

### એમ્પરલેન કમીશનની ભલામણો

એ કમીશને નીચેની ભલામણો કરી હતી:

(૧) હિંદના આંતરિક વહીવટમાં સોનાનું ચલણ રાખવું ફાયદાકારક નથી; (૨) નોટો અને રૂપિયાનું ચલણ હિંદની અંદર રાખવું; (૩) સોનાના સિક્કા પાડવા માટે જો પ્રજા તરફથી માગણી

થાય તો જ ટંકશાળ સ્થાપવી; (૪) સોનું લઇને બદલે રૂપિયા આપવાની ગોઠવણ રાખવી; (૫) સોનું અને મહેરોનો જથ્થો નોટોના ફેલાવાના પ્રમાણમાં રીઝવ રાખવો. આ પ્રમાણે સોનાના સિક્કાને ચલણમાં રાખવા માટે ઉપલા કમીશને ભલામણ કરી નહિ. દરમિયાનમાં મહાન યુદ્ધ શરૂ થયું, એટલે કોઈ પણ ભલામણ અમલમાં આવી નહિ અને એ રિપોર્ટ ખોળખે પડ્યો.

### યુદ્ધ દરમિયાન ચલણની સ્થિતિ

ચાંદીના ભાવ લગાઇ દરમિયાન ઘણા જ વધી ગયા અને રૂપિયામાં રહેલી ચાંદીની કિંમત રૂપિયા કરતાં વધી ગઇ, જેથી રૂપિયા ગાળી ચાંદી વેચવાનું કાયદાકારક થઇ પડ્યું. પંદર વરસ સુધી રૂપિયો સોળ પેન્સની આસપાસ સ્થિર હતો તે સ્થિરતા ચાલી ગઇ. હિંદી મોટી રકમનો માલ પરદેશ જતો હતો, પરંતુ આમદાની ઘણી ઘટી ગઇ હતી, જેથી રૂપિયો મોંઘો થવા માંડ્યો. રૂપિયો ૨૮ પેન્સ જેટલી હદે પહોંચ્યો. મુંબઈની ટંકશાળમાં સોનામહેરો પાડવાનું સરકારે શરૂ કર્યું.

### બેલિંગ્ટન સ્મિથ કમિટિ

મહાયુદ્ધનાં પરિણામોથી ચલણ ઉપર થયેલી અસર તપાસવા ૧૯૧૯ માં બેલિંગ્ટન સ્મિથ કમિટિ નીમાઈ. તેની મુખ્ય ભલામણોમાં (૧) સોનાના સિક્કા પાડવા માટે મુંબઈની ટંકશાળ ફરી ખોલવાની ગોઠવણ કરવી; (૨) સોનું લઇને રૂપાનાણું આપવાની સગવડ કરી આપવી; અને (૩) રૂપિયાનું હૂંડિયામણ ૨૮ પેન્સ (બે શિલિંગ) માં નક્કી કરવું. આવડું જોયું હૂંડિયામણ રાખવા માટે કમિટિના સભ્ય શેઠ દાદીઆ દલાલે સખ્ત વાંધો લીધો અને તેથી હિંદને મોટું આર્થિક નુકસાન થવાની આગાહી કરી. પરંતુ સરકારે તેમની દલીલો લક્ષમાં લીધી નહિ.

**બે શિલિંગ હૂંડીના ભાવથી થયેલું આર્થિક નુકસાન**

આવા ભંડા હૂંડિયામણુથી હિંદી સરકાર અને પ્રજાને ઘણું નુકસાન થયું છે અને હિંદી સરકારે પણ પોતાની ભૂલ કબૂલ કરી છે. હિંદી નિકાશ થતા માલ ઉપર મોટું નુકસાન ભોગવવું પડ્યું અને ખેડૂતવર્ગને અનહદ આઘાત લાગે મળ્યા. હિંદી નિકાશ કુલ રૂપિયા ૩૬૦ કરોડની લગભગ ગણતાર પરદેશના વેપારીઓએ સોળ પેન્સના હિસાબે હિંદને ૩૪ કરોડ પાઉંડ આપવા જોઈએ. પરંતુ હૂંડિયામણુ બે શિલિંગ થયું જોઈ એ ૨૪ કરોડ પાઉંડના હિંદમાં ૨૪૦ કરોડ રૂપિયા માત્ર મળ્યા. એટલે ખેડૂતોને ૧૨૦ કરોડ રૂપિયાની ઓખી નુકસાની ગઈ. સોળ પેન્સના ભાવે એક વસ્તુના પંદર રૂપિયા ખેડૂતને મળે, તેને બદલે એવીસ પેન્સના ભાવથી તેને માત્ર દશ રૂપિયા મળવા લાગ્યા. અને વિલાયતથી આવક માલવાણાને એક વસ્તુના સોળ પેન્સના ભાવે રૂપિયા આપવા પડતા, તેને બદલે માત્ર રૂપિયા દશ આપવા પડ્યા. અંગ્રેજ અમલદારોને પોતાની અચૂત તથા અંગ્રેજ વેપારીઓને પોતાના નફાના અવેજને વિલાયત મૂકતાં હૂંડિયામણુનો મોટો નફો થયો.

### રીવર્સ કાઉન્સિલ ખીલો

હિંદનો નિકાશ વેપાર આમદાની માલ કરતાં હમેશાં વધારે હોવાથી યુરોપથી વધારાનાં નાણાં હિંદમાં મૂકવાનાં હોય છે. તેના માટે સ્ટેટ સેક્રેટરી લંડનમાં સોનું અથવા સોનાનાણું વિલાયતની બેંક પાસેથી લઈને બદલામાં હિંદી સરકાર ઉપર હૂંડીઓ લખી આપે છે અને હિંદી સરકાર તેના બદલામાં રૂપિયા બેંકને હિંદમાં આપે છે. હૂંડીઓને કાઉન્સિલ ખીલો કહે છે. પરંતુ દુકાળ અથવા ખીજાં કારણોને લીધે હિંદનો નિકાશ વેપાર ઓછો થતાં વધારાનો અવેજ હિંદમાં મોકલવાનો હોતો નથી. અને જિલ્લું આમદાની વેપારના વધારાના અવેજને હિંદી વિલાયત મૂકે.



પડે છે. જેથી હિંદી સરકાર સેક્રેટરી ઑફ સ્ટેટ ઉપર હૂંડીઓ લખી બેંકા પાસેથી રૂપિયા લે છે અને વિલાયતમાં સ્ટેટ સેક્રેટરી એ હૂંડીઓને બદલે સોનું અથવા સોનાના સિક્કા આપે છે. તેને રીવર્સ કાઉન્સિલ ખીલો અથવા ઊલટી હૂંડીઓ કહે છે. અને તેવી હૂંડીઓ કવચિત જ લખાય છે.

### રીવર્સ કાઉન્સિલથી થયેલ નુકસાન

હિંદી સરકારના ખજાનચી સર માલકમ હેલીએ બે શિલિંગના હૂંડિયામણુને ટકાવવા ભગીરથ પ્રયત્ન કર્યા. તેણે છૂટથી રીવર્સ કાઉન્સિલ ખીલો જાંચા ભાવે વેચવા માંડ્યાં. લેબિસ્ટ્રેટિવ એસેમ્બલીએ આ નીતિ સામે સખ્ત વિરોધ કર્યો, પરંતુ તેના ઉપર કાંઈ વક્ષ આપવામાં આવ્યું નહિ. સને ૧૯૨૦ માં બે શિલિંગ હૂંડિયામણુનો કાયદો પસાર થયો. સને ૧૯૨૧ માં હૂંડિયામણુનો ભાવ ઘટવા લાગ્યો અને સરકારે તેને ટકાવવા માટે પ્રયત્નો કર્યા, છતાં પણ ઘટીને ૧૫ પેન્સ થઈ ગયો. આ કૃત્રિમ હૂંડિયામણુ ટકાવવાના પ્રયત્નમાં સરકારને ૩૫ કરોડની નુકસાની ભોગવવી પડી. બે શિલિંગના મોટા ભાવે ખરીદેલ હૂંડીઓના સોનાના સિક્કા વિલાયતમાં મળ્યા અને પાછા તે સિક્કાના પંદરથી સોળ પેન્સના ભાવે બહોં નાણું મળ્યાં. ખાસ્સા ૩૫ કરોડ રૂપિયાની નુકસાની દેખીતી રીતે ભોગવવી પડી. હિંદી મત અને રાહને ઠોકરે મારી બ્રિટિશ હક્કોનું રક્ષણ કરવાની નીતિનાં આવાં અનેક પરિણામો હિંદને ભોગવવાં પડ્યાં છે. અધિકારીઓએ એકથી અનેક સમયે અમે કહીએ તે જ ખરું છે, એવા મોટા ગુમાનથી હિંદને નુકસાનીમાં ઉતાર્યું છે. બે શિલિંગ આપી ખરીદેલી વસ્તુનો ૧૧ શિલિંગ ઊપજ્યો, છતાં અમારી નીતિ ખરી છે એવું કહેનાર હિંદના અમલદાર વર્ગ સિવાય ખીજો કોઈ લાગ્યે જ નીકળશે.

### હૂંડિયામણની ૧૯૨૦ પછીની સ્થિતિ

એ શિલિંગનો હૂંડિયામણનો ભાવ કાયદેસર પસાર થયા પછી તરત ભાવ ઘટતા જ ગયા અને ૧૫ પેની સુધી થઇ ગયા. જો કે કાયદાપોથીમાં એ શિલિંગનો ભાવ હતો, છતાં પણ ન્યારે ૩૫ કરોડ નુકસાની આપતાં પણ ભાવ ન ટકાવો શકાયો. ત્યારે સરકારે હૂંડિયામણના ભાવને પોતાનો કુદરતી રસ્તો લેવા દીધો, અને વચમાં પડવું મૂકી દીધું. અને બેલિંગ્ટન સ્મિથ કમિટીની ભલામણોનો અમલ કરવાનું મોકૂફ રાખ્યું. જાનેવારી ૧૯૨૩થી હૂંડિયામણનો ભાવ સહેજ વધ્યો અને ૧૬ પેન્સની લગભગ રહ્યો. હિંદી સરકારના સહકારથી ૧૯૨૪ના ઑક્ટોબરથી ૧૮ પેન્સ જેટલો ભાવ વધ્યો. આ રીતે માર્ચ ૧૯૨૬ સુધી હૂંડિયામણમાં લાંબો ફેરફાર ન થયો. સરકાર તરફથી બજેટ વગેરેમાં એ શિલિંગના આધારે હિસાબો ગણાતા, પરંતુ ખરેખરી રીતે એ ભાવ બજારમાં પાછો થયો જ નહિ.

### હીલ્ટન યંગ કમીશન

હિંદના ભલા ખાતર હિંદી રાજ્યદારીઓ સોનાનું ધોરણ અને ચલણ માગી રહ્યા હતા, પરંતુ સરકારે એ માગણીની હમેશાં અવગણના કરી હતી. એસેમ્બલીમાં આ વિષય ઉપર વારંવાર સખ્ત ચર્ચા થતી. જાહેર છાપાંઓમાં પણ પુષ્કળ ફરિયાદો થવા લાગી. છતાં સરકારે તે તરફ લક્ષ આપ્યું નહિ. પણ યુરોપિયન મંડળોએ ન્યારે એ વિષય ઉપર સરકારને કાંઇ પગલાં લેવા સૂચના કરી ત્યારે સરકારે હીલ્ટન યંગ કમીશન નીમ્યું. એ કમીશનમાં સર પુરુષોત્તમદાસ ડાકોરદાસ સિવાય બાકીના સભાસદો પ્રજાનો વિશ્વાસ ધરાવતા નહોતા, તેથી જાહેર પ્રજા તરફથી કમીશનના અંધારણ સંબંધમાં ઘણી સખ્ત ટીકાઓ થઇ. પરંતુ સરકારે તેના ઉપર કાંઈ ધ્યાન આપવાની હમેશની રૂઢિ મુજબ દરકાર કરી નહિ.

કમીશને પોતાનો રિપોર્ટ તા. ૪ ઓગસ્ટ ૧૯૨૬ ના રોજ બહાર પાડ્યો.

### હીલ્ડન ચંગ કમીશનની ભલામણ

હિંદી પ્રજના જાહેર મતે પ્રથમથી જ આશા બાંધી હતી, તેવી જ જાતનો બ્રિટિશ લાભોને જાળવનાર રિપોર્ટ કમીશને બહાર પાડ્યો. માત્ર સર પુરુષોત્તમદાસે હિંદના હિતને હૈંડે રાખી જીદી વિરુદ્ધ મતની તપસીલ જાહેર કરી. કમીશને, હમણાં ૧૮ પેન્સનો રૂપિયાનો દર ચાલે છે તેમાં ફેરફાર કરવાથી લાભોનું સમતોલપણું જાળવવું મુશ્કેલ થઈ પડશે એ દલીલ આપી, ૧૮ પેન્સના લાવથી ટૂંડિયામણ નક્કી કરવા ભલામણ કરી. સર પુરુષોત્તમદાસે તેની વિરુદ્ધ પોતાની તપસીલમાં એનો રદિયો આપતાં જણાવ્યું કે લાંબા વખત સુધી ૧૬ પેન્સનો રૂપિયો હિંદમાં રહ્યો છે. એ મૂકીને જો ૧૮ પેન્સનો રૂપિયો ફરાવાશે તો ખેડૂતોને પોતાના કાચા પદાર્થોનો ૧૨૫ ટકા દેખીતો ઓછો લાવ પરદેશના વેપારીઓ આપશે. પોતાની દલીલના ટેકામાં તેમણે જણાવ્યું કે, ખેડૂતોનું કરજ લગભગ ૮૦૦ કરોડ રૂપિયા લેખવામાં આવે, જેનો મોટો ભાગ ૧૬ પેનીનો લાવ હતો ત્યારનો લીધેલો છે. ૧૮ પેનીનો રૂપિયો મુકરર થતાં એમનાં કરજ ઉપર ૧૨૫ ટકાનો બોજો વધશે !

### સોનાનું ધોરણ ( Gold Bullion standard )

કમીશને સોનાનું ધોરણ અખત્યાર કરવાની ફાઉલર કમિટીની ભલામણ મુજબની નીતિ ગ્રહણ કરવા ભલામણ કરી. આ ધોરણ પ્રમાણે ચલણખાતાના અધિકારીઓ લોકોને સોનું અથવા સોનાને બદલે બીજા દેશો ઉપર એક્ષચેન્જ મુનસદી મુજબના લાવો આપવા બંધાયેલ છે. સોનું ખરીદવાની હદ ઓછામાં ઓછી ૪૦૦ આઉન્સ રાખવામાં આવેલ છે. નોટોને ચાંદીના ચલણમાં ફેરવવા વિરુદ્ધ

મત કમીશને જણાવેલ છે. હિંદની માગણી છે કે, પરદેશમાં મુખ્ય ચલણ સોનાનું છે, જ્યારે હિંદમાં રૂપાનું છે. રૂપાના ભાવમાં યુષ્કળ વધઘટ થતી હોવાથી હિંદને મોટું નુકસાન વારંવાર ભોગવવું પડે છે, જેથી પ્રજાપક્ષ સોનાના ચલણની મુખ્ય માગણી કરી રહ્યું છે. પરંતુ હિંદના લોકો છૂટથી સોનું હાથમાં આવતાં દળાવી રાખશે એ ભયથી બ્રિટિશ સરકાર સોનાનું ચલણ હિંદમાં ચાલવા દેતી નથી, જેથી હિંદમાં સોનાનું ચલણ સ્વીકારાઈ શક્યું નથી. તે સિવાય હિંદી સરકાર ઉપર ઇંગ્લંડના નાણાવટીઓની લાગવગ અને સત્તા એટલા મોટા પ્રમાણમાં છે કે હિંદને સોનાના ધોરણનો લાભ મેળવવામાં અત્રેની સરકાર હમેશાં પછાત રહી છે.

### વિલાયતમાં હિંદના હિસાબે રાખેલી

#### જમીનગીરીઓ અને સોનું

સને ૧૯૨૬ ના ૩૦ એપ્રિલના રોજ હિંદી સરકારની ચલણી નોટો રૂ. ૧૮૫ કરોડની ચલણમાં હતી. તેની સામે ૮૫ કરોડ રૂપાનાણું, ૫૭ કરોડની અહીંની લોનો, ૮૧ કરોડની વિલાયતી લોનો અને ૩૦ કરોડનું સોનું હિંદી સરકાર પાસે મોજૂદ હતું. ચલણી નોટોની સામે આ રીઝર્વ રાખવાનો હેતુ છે. તે સિવાય હૂંડિયામણ નિભાવવા માટે પણ આનો ઉપયોગ થાય છે. જે સરકારની શાખ સારી હોય છે તેની નોટોનું ચલણ વધતું જ જાય છે. તા. ૧ એપ્રિલથી તા. ૧૫ જૂન ૧૯૨૭ સુધીમાં લગભગ ૧૪૧૧ કરોડ રૂપિયા ચલણમાંથી ખેંચી લેવાયા. જે ૧૬ પેન્સનો રૂપિયાનો દર નક્કી થયો હોત તો એ રૂપિયા ચલણમાંથી ખેંચી લેવા પડત નહિ. નોટોનું ચલણ હિંદમાં જ હોવાથી સોનું પણ હિંદમાં જ રાખવું જોઈએ, એ જાતની હિંદના નાણાંશાસ્ત્રના અનુભવીઓની દલીલ છે. તે સિવાય હિંદનું રીઝર્વ રાખેલું સોનું હૂંડિયામણ નિભાવવા સરકાર તરફથી વાપરવામાં આવે છે, તે હિંદના લાભોને મોટું નુકસાનકારક છે.

## ૧૮ પેન્સના ડૂંડિયામણુની ખરાબ અસર

સર પુરુષોત્તમદાસે આગાહી કરી હતી, તે મુજબ ૧૮ પેન્સના ડૂંડિયામણુની માઠી અસર દેશના વેપાર-ઉદ્યોગ અને નાના મોટા હુન્નરો ઉપર ખરાબર થઈ છે. એમણે વધારામાં જણાવ્યું હતું કે આવી અસર હિંદના ખેડૂત વર્ગ અને વેપાર ઉપર તાત્કાલિક નહિ થતાં, ધીમે ધીમે વધતી જશે, અને ઉગ્ર સ્વરૂપ લેશે; અને થયું પણ તેમ જ છે. જ્યાં જુઓ ત્યાં મજૂર વર્ગમાં અશાંતિ, નાણાંખજારમાં બીડ, નિકાશી વેપારમાં ઘટાડો અને ગરીબ વર્ગમાં વધતી જતી ખેડારીઃ એ આ ડૂંડિયામણુની ધીમી પણ સચોટ અસરનું પરિણામ જણાય છે. આ ડૂંડિયામણુના દરથી પરદેશી કાપડને ૧૨૥ ટકાનો ફાયદો કુદરતી રીતે મળી ગયો છે, અને અહીંના કાપડના ઉદ્યોગને તેટલું જ નુકસાન થયું છે. દિનપ્રતિદિન ઈંગ્લાંડ, જાપાન અને બીજા દેશોના કાપડની આયાત આપણા દેશમાં વધતી જાય છે; ગામડી કાપડમાં જાપાનના માલ સામે હિંદની મિલો આ ડૂંડિયામણુને લીધે ઊભી શકતી નથી. ફ્રેન્સી કાપડનું ખજાર તો માન્યેસ્ટરે હાથ કર્યું છે. બીજા ઉદ્યોગોમાં દિવાસળીનો, રસાયણનો ઉદ્યોગ અને બીજા નાના મોટા ઉદ્યોગની સ્થિતિ દયાજનક છે. સર જ્યૉર્જ શુસ્ટરે વારંવાર દલીલ કરી છે કે, ૧૮ પેન્સનો ડૂંડીનો દર દેશના વેપારઉદ્યોગને કાઈ પણ રીતે નુકસાનકારક નથી, અને પરદેશી વેપારને અણુઘટતો લાભ આપતો નથી. પરંતુ નામદાર શહેનશાહની સરકારનો ખુદ ટ્રેડ કમિશનર મી. એન્સકફ ૧૯૨૬-૨૭ ની સાલની “ હિંદની આર્થિક સ્થિતિ ” નામના પોતાના રિપોર્ટમાં ખુલ્લું જણાવે છે કે “ ૧૮ પેન્સનો ડૂંડીનો દર આયાત કરનારાઓને એકંદરે લાભકારક છે. હિંદના નિકાશ વેપારને આ ડૂંડિયામણુથી ઘણી હાનિ પહોંચી છે. ધી લીગ ઑફ નેશન્સ તરફથી બહાર પાડેલા આંકડાઓથી જણાય છે કે આપણા નિકાશ વેપાર ખુબ જ થોડો છે.

**સને ૧૯૨૫ માં દુનિયાનો નિકાસ વેપાર**

યુનાઇટેડ કિંગડમ	૧૨.૪૩	યુનાઇટેડ સ્ટેટસ	૧૬.૦૪
જર્મની	૬.૦	ફ્રાંસ	૭.૨૧

**હિંદુસ્તાન ૪.૭૮**

આ ઉપરથી જણાશે કે આપણા હિસ્સો નહિ જેવો જ છે. કાપડનો ઉદ્યોગ, લોખંડનો ઉદ્યોગ, દિવાસળીનો ઉદ્યોગ, કાગળનો ઉદ્યોગ, એવા બીજા ઘણા ઉદ્યોગોએ ટેરીફ બોર્ડને રક્ષણ માટે અરજ કરી હતી. આપણો વેપાર ઘટતો જાય છે, આપણા વેપારીઓ પાંચમાલ થતા જાય છે.

**આયાત માલને ઉત્તેજન**

પરદેશીથી હિંદમાં આયાત થતા માલને ૧૮ પેન્સના હૂંડિયામણુથી સારો ટેકો મળ્યો છે. ૧૯૨૭-૨૮ માં અમેરિકન રૂની ચાર લાખ ગાંસડી આયાત કરવી પડી હતી. ખાંડની આમદાની સાધારણ ચાર લાખથી પાંચ લાખ ટન જેટલી થતી હતી, પરંતુ હમણાં આઠ લાખ ટન જેટલી થાય છે. ગયા વર્ષે પાંચ લાખ ટન ઓસ્ટ્રેલિયન ઘઉંની આયાત આ દેશમાં થઇ હતી. દુકાળ જે વર્ષમાં ન હોય તે વર્ષમાં આવડી આયત અગાઉ કોઇ વખતે થઇ નહોતી. પરદેશી મશીનરી, કાપડ, મોટરકારો વગેરેની આયાત હૂંડિયામણુના ટેકાને લીધે વધે છે.

**હિંદની તરફેણમાં રહેતા વધારામાં થતો ઘટાડો**

આવક વેપાર કરતાં ચડતનો વેપાર હમેશાં હિંદની તરફેણમાં રહે છે. ૧૯૨૩ થી ૧૯૨૬ સુધી ત્રણ વર્ષમાં ૧૪૮ કરોડનો વાર્ષિક વધારો થયો હતો. તે પછીનાં ત્રણ વર્ષમાં સરાસરી માત્ર ૮૮ કરોડનો જ વધારો દેખાય છે. અને આ વર્ષે તો તેથી પણ ઓછો વધારો જોવામાં આવે છે. હિંદના અમલદારોના રાક્ષસી પગારો, ભથ્થાં, લશ્કરી ખર્ચ પેટે મૂકવાનાં નાણાં, પેન્શનો, અંગ્રેજ વેપારીઓનો નફો વગેરેનાં નાણાં મળી હિંદમાંથી લગભગ ૧૦૦

કરોડ જેટલા દર વર્ષે વિલાયત જાય છે. તે મોટી રકમને પહોંચી વળવા માટે દર વર્ષે એવડી જ રકમનો હિંદને આવક કરતાં નિકાશમાં વધારો થવાની મોટી આર્થિક અગત્ય રહે છે.

### હિંદી રાજ્યદ્વારી મંડળોની માગણી

એસેમ્બલીમાં અને ફિડરેશન ઓફ ઇંડિયન એમ્પર્સમાં આવી હૂંડિયામણની તુકસાની માટે દર વર્ષે પોકાર ઉઠાવવામાં આવે છે. પરંતુ બ્રિટિશ લાભોને લીધે હિંદી સરકાર તે પ્રત્યે બેદરકાર રહે છે. મુંબઈની ઇંડિયન એમ્પર અને ફિડરેશને પોતાની છેલ્લી બેઠકમાં નીચે મુજબની માગણીઓ સરકારના નાણાંશાસ્ત્રી સર જ્યોર્જ શુસ્ટર પાસે મૂકી હતી:—

પ્રજ્ઞના વિશ્વાસપાત્ર અર્થશાસ્ત્રીઓની એક નાની કમિટી ૧૮ પેનીના હૂંડિયામણના દરની અસર કેટલી થઈ છે તેની નીચે પ્રમાણે તપાસ કરવા નીમવી:

- (૧) દેશના વ્યવસ્થિત મોટા ઉદ્યોગો—જેવા કે કાપડ, પોલાદ વગેરે—ઉપર અસર;
- (૨) નાના ઉદ્યોગો અને ગૃહ—ઉદ્યોગો ઉપર અસર;
- (૩) નવા ઉદ્યોગો સ્થાપવાનો અવકાશ;
- (૪) નાણાંબજાર ઉપર અસર;
- (૫) આયાત—નિકાશ વેપાર ઉપર અસર;
- (૬) ખેતીવાડી ઉપર અસર;
- (૭) ખેડૂતવર્ગ, મજૂરવર્ગ, મધ્યમ વર્ગની સામાન્ય આર્થિક સ્થિતિ અને ખરીદવાની શક્તિ ઉપર અસર;
- (૮) વધતી જતી બેકારીનું કારણ;
- (૯) નાં હિંદી સરકાર અને પ્રાંતિક સરકારના બજેટ ઉપર અસર;
- (૧૦) સરકારની સામાન્ય નાણાંવિષયક નીતિ ઉપર અસર.

ગાંધીજી આરોની ફિડરેશનની બેઠકમાં નામદાર સરકાર પાસે ફરી એવી કમિટી નીમવાની માગણી થઈ હતી. પરંતુ હિંદી

ખજાનચીએ ભાર મૂકી જણાવ્યું હતું કે, આવી કોઈ માગણી સરકાર કબૂલ કરતી નથી. ૧૮ પેનીના હૂંડિયામણના દરમાં કોઈ વાતોનો ફેરફાર કરવાનો અથવા ફેરફાર વિષે કોઈપણ વિચાર કરવાનો હિંદી સરકારનો ધરાદો નથી. હિંદી સરકારના મત મુજબ મોટા હૂંડિયામણથી હિંદના આર્થિક લાભોને કોઈપણ પ્રકારનું નુકસાન નથી. નક્કી કરેલ એક જ ભાવથી વેપારઉદ્યોગને લાભ છે માટે હવે એ વિષય ફરી ચર્ચાવાનો સરકારનો ધરાદો નથી. તેથી કમિટી નીમવાનું કબૂલ કરવા ના પાડી અને હિંદી મતને ઠોકરે મારવાની રાજનીતિને વળગી રહ્યા. વધારામાં જણાવ્યું કે સરકાર પોતાના દરેક સાધનનો ઉપયોગ કરી હૂંડિયામણ ટકાવી રાખશે.

### ચાંદીનું વેચાણ

હૂંડિયામણને ટકાવી રાખવાને સરકારે કેટલાંક નુકસાનકારક પગલાં લીધાં છે. મોંઘા ભાવે ખરીદ કરેલી ચાંદી ખજાન ભાવે એટલે મોટી નુકસાની ખાષ લાંડનમાં વેચી છે. ચાંદીનું મુખ્ય ખજાન મુંબઈમાં છે, છતાં લાંડનમાં ચાંદી વેચી અત્રેના વેપારીઓને અન્યાય કર્યો છે. ચાંદી વેચીને સોનું સામું લઈ રાખવાની કરન્સી કમીશનની ભલામણ અભરાઈ ઉપર ચડાવી લીધી છે. મોટી રકમની ચાંદી વેચી દુનિયાના ચાંદીખજાનમાં મોટી મંદી આણી છે અને હિંદમાં ચાંદી ઉપર જકાત નાંખી પરદેશોમાં સોંઘી ચાંદી અને હિંદની અંદર મોંઘી ચાંદીનું બિલટું રૂપ આપ્યું છે.

ચાંદી વેચવાથી રૂપાનું ચલણ તેટલું ઓછું થશે. ચલણ ઓછું થયાથી રૂપિયાની કિંમત વધે છે. રૂપિયાની કિંમત વધે અને ચલણ ઓછું થાય તો અઢાર પેન્સના હૂંડિયામણને ટેકા મળે છે. એ સિવાય ચાલુ વ્યાજના દરથી વધારે ભાવે ટ્રેઝરી બિલો કાઢી હૂંડિયામણનો ટેકા અપાય છે. ચલણમાં જાહેર અને ખાનગી રીતે ઘટાડો કરી અને એક રેટમાં વધારો કરી ૧૮ પેન્સના હૂંડિયામણના દરને ટેકા આપવામાં આવે છે. ૧૬ પેન્સનો હૂંડિયામણનો દર હોય તો આ ઉપાધિઓ કરવાની જરૂર બિલી થાય નહિ.



## ગાંધીજીના અગિયાર મુદ્દાઓ

- ૧ સંપૂર્ણ દાંડનિષેધ.
- ૨ હિંદિયામણુને દર રૂપિયાની ૧૬ પેન્સ થાય.
- ૩ જમીનમહેસૂલ ઓછામાં ઓછું અર્ધું કરી નાખવામાં આવે અને પછી ધારાસભાના અંકુશ તળે તે મૂકવામાં આવે.
- ૪ મીઠાનો કર તદ્દન નાબૂદ થાય.
- ૫ લશ્કરી ખર્ચ હાલ છે તેના કરતાં અર્ધો કરી નાંખી તેમાં ઘટાડો કરવાની શરૂઆત થાય.
- ૬ આ પ્રમાણે કરવાથી મહેસૂલમાં થતા ઘટાડાને અંગે મોટા મોટા પગારદારોના પગાર અર્ધા અથવા તેથી જોટલા ઓછા કરવાનું ઘટે તેટલા ઓછા કરવામાં આવે.
- ૭ પરદેશી કાપડ ઉપર સ્વદેશીની પૂરેપૂરી રક્ષા થાય એટલી જકાત નાંખવામાં આવે.
- ૮ શ્રી. હાજીનો હિંદી દરિયાકાંઠાના વેપાર સંબંધી કાયદાનો ખરડો પસાર કરવામાં આવે.
- ૯ સામાન્ય ન્યાયની અદાલતોએ ખૂનના અથવા ખૂનમાં મદદ કરવાના ગુના માટે જેમને તકસીરવાર ઠરાવ્યા હોય તેવા સિવાયના બધા રાજકીય કેદીઓને છોડી દેવામાં આવે, ખી રાજકીય ગુનાઓ માટે કામ ચાલતાં હોય તે બધાં બંધ થ રાજદ્રોહ વિષેની ૧૨૪ અ કલમ, ૧૮૧૮ નું રેગ્યુલેશન ૨ એવા ખીજ કાયદા રદ થાય, અને આજે દેશવટો ભોગ રહેલા દરેક હિંદીને પાછા આવવાની પરવાનગી મળે.
- ૧૦ સી. આઇ. ડી. ( ગુપ્તચર ખાતું ) નાબૂદ કરવામાં આવે અથવા ધારાસભાના અંકુશ નીચે મૂકવામાં આવે.
- ૧૧ ધારાસભાના અંકુશ તળે રહીને આત્મરક્ષણને માટે જેને બંદ જેવાં હથિયાર જોઇએ તેને તેવાં હથિયાર મેળવવાનો પરવાનગી આપવામાં આવે.

